

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
సప్తవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత దిగ్విజయపర్వణి

సప్తవింశోఽ ధ్యాయః

తైశంపాయన ఉవాచ

ఏవముక్తః ప్రత్యువాచ భగదత్తం ధనంజయః ।

అనేనైవ కృతం సర్వమ్ భవిష్యత్యనుజానతా ॥ 27-1 ॥

తం విజిత్య మహాబాహుః కుంతీపుత్రో ధనంజయః ।

ప్రయయావుత్తరాం తస్మాత్ దిశం ధనదపాలితామ్ ॥ 27-2 ॥

అంతర్గిరిం చ కౌంతేయః తదైవ చ బహిర్గిరిమ్ ।

తదైవోపగిరం చైవ విజిగ్యే పురుషర్షభః ॥ 27-3 ॥

విజిత్య పర్వతాన్ సర్వాన్ యే చ తత్ర నరాధిపాః ।

తాన్వశే స్థాపయిత్వా సః ధనాన్యాదాయ సర్వశః ॥ 27-4 ॥

తైరేవ సహితస్సర్వైః అనురజ్య చ తాన్నుపాన్ ।

ఉలూకవాసినం రాజన్ బృహంతముపజగ్మివాన్ ॥ 27-5 ॥

మృదంగవరనాదేన రథనేమిస్వనేన చ ।

హస్తినాం చ నినాదేన కంపయన్ వసుధామిమామ్ ॥ 27-6 ॥

తతో బృహంతస్త్వరితో బలేన చతురంగిణా ।

నిస్క్రామ్య నగరాత్ తస్మాత్ యోధయామాస ఫాల్గునమ్ ॥ 27-7 ॥

సుమహాన్ సన్నిపాతోఽ భూత్ ధనంజయబృహంతయోః ।

న శశాక బృహంతస్తు సోఢుం పాండవవిక్రమమ్ ॥ 27-8 ॥

సోఽ విషహ్యతమం మత్వా కౌంతేయం పర్వతేశ్వరః ।

ఉపావర్తత దుర్ధర్షః రత్నాన్యాదాయ సర్వశః ॥ 27-9 ॥

స తద్రాజ్యమవస్థాప్య ఉలూకసహితో యయౌ ।

సేనాబిందుమథో రాజన్ రాజ్యాదాశు సమాక్షిపత్ ॥ 27-10 ॥

మోదాపురం వామదేవం సుదామానం సుసంకులం ।

ఉలూకానుత్తరాంశ్చైవ తాంశ్చ రాజ్ఞస్సమానయత్ ॥ 27-11 ॥

తత్రస్థః పురుషైరేవ ధర్మరాజస్య శాసనాత్ ।

కిరీటీ జితవాన్ రాజాన్ దేశాన్ పంచగణాంస్తతః ॥ 27-12 ॥

స దేవప్రస్థమాసాద్య సేనాబిందోః పురం ప్రతి ।

బలేన చతురంగేణ నివేశమకరోత్ ప్రభుః ॥ 27-13 ॥

స తైః పరివృతస్సర్వైః విష్వగశ్యం నరాధిపం ।

అభ్యగచ్ఛన్మహాతేజాః పౌరవం పురుషర్షభ ॥ 27-14 ॥

విజిత్య చాహవే శూరాన్ పర్వతీయాన్ మహారథాన్ ।

జిగాయ సేనయా రాజన్ పురం పౌరవరక్షితం ॥ 27-15 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

సప్తవింశాధ్యాయే పంచదశశ్లోకాః



సూభాషితమ్

ప్రాయశ్చిత్తాని ధర్మజ్ఞా వాఙ్మనః కర్మజాని వై ।

శంసంతి కుశలా నిత్యం చక్షుర్భ్యామపి నిత్యశః ॥

యూయం శరీరకర్తారస్తేషాం దేవా భవిష్యథ ।

తే తు జ్ఞానప్రదాతారః పితరో వో న సంశయః ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

